



“ଦ୍ରବ୍ୟ ବଜାରର ପରିବର୍ତ୍ତିତ ଧାରା” ପଞ୍ଚମ ଆନ୍ତର୍ଜାତିକ ସମ୍ମିଳନୀକୁ କେନ୍ଦ୍ର କୃଷି ଓ କୃଷକ କଲ୍ୟାଣ ମନ୍ତ୍ରୀଙ୍କ ସମ୍ବୋଧନ

Posted On: 18 MAR 2017 2:00PM by PIB Bhubaneshwar

କୃଷକଙ୍କୁ ବଜାର ସହିତ ଯୋଡ଼ିବା ପାଇଁ ଏକ ସ୍ଥାୟୀ ଯୋଜନା ଉପରେ ସରକାର କାର୍ଯ୍ୟ କରୁଛନ୍ତି ।

କୃଷି ଓ କୃଷକ କଲ୍ୟାଣ ମନ୍ତ୍ରୀ ଶ୍ରୀ ରାଧାନୋହନ ସିଂ କହିଲେ ଯେ, କୃଷକଙ୍କୁ ବଜାର ସହିତ ସଂଯୁକ୍ତ କରିବା ପାଇଁ ସରକାର ଏକ ସ୍ଥାୟୀ ଯୋଜନା ଉପରେ କାର୍ଯ୍ୟ କରୁଛନ୍ତି । “ଦ୍ରବ୍ୟ ବଜାରର ପରିବର୍ତ୍ତିତ ଗତିଧାରା” ପଞ୍ଚମ ଆନ୍ତର୍ଜାତିକ ସମ୍ମିଳନୀକୁ ସମ୍ବୋଧିତ କରି ସେ କହିଲେ ଯେ, ଖାଦ୍ୟ ଶସ୍ୟ ବ୍ୟବସାୟରେ ଅଂଶଗ୍ରହଣ କରିବା ନେଇ ସେ କୃଷକମାନଙ୍କୁ ସହଯୋଗ କରିବେ ।

ଶ୍ରୀ ରାଧାନୋହନ ସିଂ କହିଲେ ଯେ, ଆଗୁଆ ବାଣିଜ୍ୟ ଆନୁମାନିକ ମୂଲ୍ୟର ଏକ ସୂଚକାଙ୍କ ହୋଇଥାଏ ଏବଂ ଏହାଫଳରେ ଉଭୟ କ୍ରେତା ଓ ବିକ୍ରେତା ସେମାନଙ୍କ ଭବିଷ୍ୟତ ବ୍ୟବସାୟ ସମ୍ବନ୍ଧରେ ଉପଯୁକ୍ତ ଯୋଜନା ପ୍ରସ୍ତୁତ କରିପାରିବେ । ଏହା କୃଷକମାନଙ୍କୁ ଆଗୁଆ କୃଷିକାର୍ଯ୍ୟ ପାଇଁ ଯୋଜନା ପ୍ରସ୍ତୁତ କରିବାରେ ସହାୟକ ହେବ ଏବଂ ମଧ୍ୟବର୍ତ୍ତୀ ବ୍ୟକ୍ତିର ଭୂମିକାକୁ ଦୂର କରିପାରିବ ।

ମନ୍ତ୍ରୀ କହିଲେ ଯେ ରାଜ୍ୟ ସରକାରମାନଙ୍କ ଦ୍ଵାରା ନିର୍ଦ୍ଧାରିତ 6,746ଟି ମଣ୍ଡିରେ ଦେଶବ୍ୟାପୀ କୃଷି ଜାତ ଦ୍ରବ୍ୟର ବିକ୍ରୟ କରାଯାଇ ଥାଏ । ସରକାର ଏପିଏମସି ମଣ୍ଡିର ସହାୟତା ନେଉଛନ୍ତି ଏବଂ ଘରୋଇ କ୍ଷେତ୍ର ଦ୍ଵାରା ମଣ୍ଡି ପ୍ରତିଷ୍ଠା ପାଇଁ ବ୍ୟବସାୟ ଆଇନରେ ସଂଶୋଧନ ଆଣୁଛନ୍ତି ।

ଶ୍ରୀ ରାଧାନୋହନ ସିଂ କହିଲେ ଯେ ଇ-ନାମ ଦ୍ରବ୍ୟର ବ୍ୟବସାୟ ପାଇଁ ଏକ ଅନଲାଇନ ଭିଡ଼ିଓ୍ଵାସ ପ୍ରଦାନ କରିଥାଏ । ଏହାଦ୍ଵାରା କୃଷକଙ୍କୁ ତା’ର କୃଷିଜାତ ଦ୍ରବ୍ୟ ପାଇଁ ସର୍ବାଧିକ ମୂଲ୍ୟ ମିଳିଥାଏ ଏବଂ ଏହା ସିଧାସଳଖ ତା’ର ଆକାଉଣ୍ଟକୁ ସ୍ଥାନାନ୍ତରିତ ହୋଇଥାଏ । ସେ କହିଲେ ଯେ 12ଟି ରାଜ୍ୟର 277ଟି ମଣ୍ଡିକୁ ଇ-ନାମ ପୋର୍ଟାଲ ସହ ସଂଯୁକ୍ତ କରାଯାଇ ସାରିଛି ଏବଂ ଆସନ୍ତା ବର୍ଷ ସୁଦ୍ଧା 585ଟି ମଣ୍ଡି ଏହି ଭିଡ଼ିଓ୍ଵାସ ସହିତ ସଂଯୁକ୍ତ ହେବେ ।

ମନ୍ତ୍ରୀ କହିଲେ ଯେ ଭାରତ ଏବେ କୃଷି ଉତ୍ପାଦନରେ କେବଳ ଆମ୍ ନିର୍ଭରଶୀଳ ନୁହେଁ ବରଂ ଦେଶ ଖାଦ୍ୟ ଶସ୍ୟ ରପ୍ତାନୀ କରୁଛି ଏବଂ କୃଷି ବିକାଶ ଶତକଡ଼ା 2 ପ୍ରତିଶତରୁ 4.4 ପ୍ରତିଶତକୁ ବୃଦ୍ଧି ପାଇଛି ।

2017-18 ବଜେଟରେ ଗ୍ରାମୀଣ କୃଷି ଓ ଏହାର ସହାୟକ କ୍ଷେତ୍ର ପାଇଁ ଅନୁଦାନ ବ୍ୟବସ୍ଥାରେ ଶତକଡ଼ା 24 ପ୍ରତିଶତ ବୃଦ୍ଧି କରାଯାଇଥିବା ବେଳେ ଏହା 1,87,223 କୋଟି ଟଙ୍କାରେ ପହଂଚିଛି ।

(Release ID: 1486259) Visitor Counter : 4

